

भा.व.से. अधिकाऱ्यांनी त्यांची सन २०१५
ची वार्षिक अचल मालमत्ता विवरणपत्रे
दिनांक ३१ जानेवारी, २०१६ पर्यंत
ऑनलाईन प्रणालीद्वारे सादर
करण्याबाबत....

महाराष्ट्र शासन
महसूल व वन विभाग
शासन परिपत्रक क्रमांक: आयएफएस-२०१६/प्र.क्र.२८/फ-७
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: १६ जानेवारी, २०१६

वाचा

पर्यावरण, वने व जलवायू परिवर्तन, मंत्रालय, नवी दिल्ली यांचे दि. ३०
डिसेंबर, २०१५ चे पत्र क्र. १९०११/५/२०१५-AVU.

प्रस्तावना

अखिल भारतीय सेवा (वर्तणूक) नियम १९६८ मधील नियम १६(२) नुसार भारतीय
वन सेवेतील अधिकाऱ्यांनी दरवर्षी विहित कालावधीत वार्षिक अचल मालमत्ता विवरणपत्रे
विहित नमुन्यात शासनास सादर करणे आवश्यक आहे. त्यानुसार सन २०१५ या वर्षाची
दिनांक ०१.०१.२०१६ रोजीची स्थिती दर्शविणारी वार्षिक अचल मालमत्ता विवरणपत्रे
सादर करण्यासंदर्भात या परिपत्रकान्वये महाराष्ट्र संवर्गामधील भारतीय वन सेवेतील
अधिकाऱ्यांना केंद्र शासनाच्या निदेशानुसार सूचना देण्यात येत आहेत.

शासन परिपत्रक

महाराष्ट्र संवर्गातील भारतीय वन सेवेतील सर्व अधिकाऱ्यांनी सन २०१५ चे वार्षिक
अचल मालमत्ता विवरणपत्रे सादर करण्यासंदर्भात खालील सूचनांप्रमाणे कार्यवाही
करावी:

- १) सन २०१५ ची (दिनांक ०१.०१.२०१६ ची स्थिती दर्शविणारी) वार्षिक अचल मालमत्ता विवरणपत्रे ऑनलाईन प्रणालीद्वारे ifs.nic.in→Immovable Property Return→login, (User ID/Password) या संकेतस्थळावर भरणे आवश्यक आहे. यासंदर्भात काही समस्या असल्यास श्री. आर.के. पाठक, संचालक (दुरध्वनी क्र. ०११-२४६९५४०७) या क्रमांकावर परस्पर संपर्क साधावा.
- २) वार्षिक अचल मालमत्ता विवरणपत्र सादर करीत असताना यामध्ये “Same as Previous Year” किंवा “No Change” अशा प्रकारे माहितीचा भरणा करणे टाळावे. विवरणपत्रामध्ये अचल मालमत्तेचे संपूर्ण विवेचन उपलब्ध करून द्यावे. यामध्ये अचल मालमत्ता वारसा हक्काने / मालकीने / विकत घेऊन धारण केले आहे किंवा कसे याबाबत सविस्तर माहिती उपलब्ध करून द्यावी.
- ३) सदर महाराष्ट्र संवर्गातील सर्व भा.व.से. अधिकाऱ्यांनी वार्षिक अचल मालमत्ता विवरणपत्र दि. ३१ जानेवारी, २०१६ पर्यंत ऑनलाईन प्रणालीद्वारे सादर करावे.
- ४) अखिल भारतीय सेवेतील अधिकाऱ्यांसंदर्भात वार्षिक अचल मालमत्ता विवरणपत्रे विहित वेळेत सादर करणे ही बाब आता संबंधित अधिकाऱ्यांना दक्षता प्रमाणपत्र (Vigilance Certificate) देण्याशी निगडीत करण्यात आलेली असल्याने सर्व भावसे अधिकाऱ्यांनी कोणत्याही परिस्थितीत त्यांची वार्षिक अचल मालमत्ता विवरणपत्रे दिनांक ३१.०१.२०१६ पूर्वी सादर करावीत व विवरणपत्रावर न चुकता स्वाक्षरी करून त्याखाली दिनांक नमूद करण्यात यावा.
- ५) केंद्र शासनाच्या दिनांक ४.१.१९९४ च्या पत्रातील सूचनेनुसार, वार्षिक अचल मालमत्ता विवरणपत्रे विहित कालावधीत सादर न केल्यास संबंधित अधिकाऱ्याविरुद्ध शिस्तभंगविषयक कार्यवाही केली जावू शकते.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११०५१६२६५९५९१९ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत तातडीच्या आवश्यक कार्यवाहीकरिता,

- महाराष्ट्र संवर्गातील भारतीय वन सेवेतील सर्व अधिकारी द्वारे प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर

प्रत माहितीसाठी,

- ❖ मा. राज्यपालांचे सचिव, राजभवन, मलबार हिल, मुंबई
- ❖ मा. मुख्यमंत्री यांचे प्रधान सचिव
- ❖ मा. मंत्री (वने) यांचे खाजगी सचिव
- ❖ मा. मुख्य सचिव, मंत्रालय, मुंबई
- ❖ प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
- ❖ निवडनस्ती फ-७.